



230

# आधुनिक रेल डिब्बा कारखाना, रायबरेली

## प्रेस विज्ञप्ति

दिनांक 27.01.2021

### आधुनिक रेल डिब्बा कारखाना, रायबरेली में धूम-धाम से 72 वां गणतंत्र दिवस मनाया गया

एमसीएफ में दिनांक 26.01.2020 को 72 वां गणतंत्र दिवस पूरे हर्षोल्लास के साथ मनाया गया। गणतंत्र दिवस का मुख्य कार्यक्रम एमसीएफ के क्रिकेट ग्राउंड में आयोजित किया गया। महाप्रबंधक श्री वी. एम. श्रीवास्तव द्वारा ध्वजारोहण किया गया। रेलवे सुरक्षा बल द्वारा परेड का प्रदर्शन किया गया जिसमें ऊ.प्र. पूर्व सैनिक कल्याण निगम लिमिटेड और उत्तर रेलवे भारत स्काउट्स एण्ड गाइड्स जिला आरेडिका/रायबरेली के प्लाटून ने भाग लिया।

इस अवसर पर महाप्रबंधक ने एमसीएफ के लोगों को 72 वें गणतंत्र दिवस की हार्दिक बधाई दी। महाप्रबंधक श्रीवास्तव ने अपने अभिभाषण में कहा कि 71 वर्ष पूर्व आज ही के दिन 26 जनवरी 1950 को भारतवर्ष के सभी नागरिकों को न्याय तथा समानता प्रदान करने के लिए, भारत को एक संप्रभुता-सम्पन्न लोकतांत्रिक गणराज्य बनाने के लिए, दुनिया के सबसे बड़े लिखित संविधान को सभी भारतवासियों ने अंगीकार किया था। हमारा यह कर्तव्य है कि हम आपसी एकता और भाईचारा बनाये रखते हुए एकजुट होकर तथा आज की वैश्विक महामारी को ध्यान में रखकर दो गज की दूरी का पालन करते हुए काम करें और देश की उन्नति में अपना पूरा योगदान दें।

एमसीएफ महाप्रबंधक ने कहा कि कोविड-19 जैसी विश्वव्यापी आपदा के बावजूद एमसीएफ विकास की श्रृंखला में लगातार आगे बढ़ रहा है। रेल मंत्रालय द्वारा वर्ष 2019-20 के लिए लगातार दूसरी बार सर्वोत्तम उत्पादन इकाई का शील्ड एमसीएफ को प्रदान किया गया इसके साथ ही एमसीएफ को पर्यावरण एवं स्वच्छता शील्ड भी संयुक्त रूप से वर्ष 2019-20 के लिए प्रदान किया गया है, उन्होंने इस उपलब्धि के लिए सभी को बधाई दी। वर्तमान वित्त वर्ष में 22 मार्च 2020 से लॉकडाउन के कारण दो माह उत्पादन कार्य बंद होने के बावजूद भी, दिसम्बर माह तक 907 एलएचबी कोचों का निर्माण किया गया। एमसीएफ को चालू वित्तीय वर्ष में 1343 कोचों के उत्पादन का लक्ष्य दिया गया है उन्होंने कहा कि कर्मचारियों के उत्कृष्ट कार्य एवं टीम वर्क से एमसीएफ यह लक्ष्य अवश्य हासिल करेगा।

इस अवसर पर एमसीएफ सांस्कृतिक संगठन द्वारा रंगारंग कार्यक्रम का आयोजन किया गया जिसमें देशभक्ति गीत, समूह गान एवं नृत्य प्रस्तुत किए गये। एमसीएफ आवासीय परिसर स्थित ज्ञानदा बाल मंदिर में एमसीएफ महिला कल्याण संगठन की अध्यक्ष श्रीमती प्रीति श्रीवास्तव के द्वारा ध्वजारोहण किया गया।

इस अवसर पर एमसीएफ के पीसीएमई श्री विवेक कुमार, सीएओ श्री बीरेन्द्र मुन्दुईया, पीसीएमएम श्री पी. एन. पाण्डेय, पीएफए श्री जे. एन. पाण्डेय, पीसीएससी श्री डा. सुरेश कुमार सैनी पीसीपीओ सह पीसीई श्री आर. बी. यादव, सहित प्रधान मुख्य विभागाध्यक्ष, मुख्य विभागाध्यक्ष, वरिष्ठ अधिकारी, पर्यवेक्षक व कर्मचारी उपस्थित रहे।

(वी. के. दूबे) 27/01/2021

मुख्य जन-संपर्क अधिकारी